

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం, షష్ఠితమ,
తథా, ఏకషష్ఠితమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి షష్ఠితమోఽ ధ్యాయః

వైశంపాయన ఉవాచ

ఉపోహ్యమానే ద్యూతే తు రాజానస్సర్వ ఏవ తే ।
ధృతరాష్ట్రం పురస్కృత్య వివిశుస్తాం సభాం తతః ॥ 60-1 ॥

భీష్మో ద్రోణః కృపశ్చైవ విదురశ్చ మహామతిః ।
నాతిప్రీతేన మనసా తేఽన్వవర్తంత భారత ॥ 60-2 ॥

తే ద్వంద్వశః పృథక్ష్వైవ సింహగ్రీవా మహాజసః ।
సింహాసనాని భూరిణీ విచిత్రాణి చ భేజిరే ॥ 60-3 ॥

శుశుభే సా సభా రాజన్ రాజభిష్టైస్సమాగతైః ।
దేవైరివ మహాభాగైః సమవేత్తైస్త్రివిష్టపమ్ ॥ 60-4 ॥

సర్వే వేదవిదశ్శూరాః సర్వే భాస్వరమూర్తయః ।
ప్రవర్తత మహారాజ సుహృద్ద్యూతమనంతరమ్ ॥ 60-5 ॥

యుధిష్ఠిర ఉవాచ

అయం బహుధనో రాజన్ సాగరావర్తసంభవః ।
మణిర్హారోత్తరః శ్రీమాన్ కనకోత్తమభూషణః ॥ 60-6 ॥

ఏతద్రాజన్మమ ధనం ప్రతిపాణోఽస్తి కస్తవ ।
యేన మాం త్వం మహారాజ ధనేన ప్రతిదీవ్యసే ॥ 60-7 ॥

దుర్యోధన ఉవాచ

సంతి మే మణయశ్చైవ ధనాని సుబహూని చ ।
మత్సరశ్చ న మేఽర్థేషు జయస్వైనం దురోదరమ్ ॥ 60-8 ॥

వైశంపాయన ఉవాచ

తతో జగ్రాహ శకునిః తానక్షానక్షతత్త్వనిత్ ।
జితమిత్యేవ శకునిః యుధిష్ఠిరమభూషత ॥ 60-9 ॥

ఇతి శ్రీమహాభారతే సభాపర్వాంతర్గత ద్యూతపర్వణి షష్ఠితమోఽ ధ్యాయః



అథ శ్రీమహాభారతే సభాపర్వాంతర్గత ద్యూతపర్వణి షష్ఠితమోఽ ధ్యాయః

యుధిష్ఠిర ఉవాచ

మత్తః కైతకేనైవ యజ్ఞితోఽస్మి దురోదరే ।
శకునే హంత దీవ్యామః గ్లహమానాః పరస్పరమ్ ॥ 61-1 ॥

సంతి నిష్కుసహస్రస్య భాండిన్యో భరితాశ్చుభాః ।
కోశో హిరణ్యమక్షయ్యం జాతరూపమనేకశః ।
ఏతద్రాజన్మమ ధనం తేన దీవ్యామ్యహం త్వయా ॥ 61-2 ॥

వైశంపాయన ఉవాచ

కౌరవాణాం కులకరం జ్యేష్ఠం పాండవమచ్యుతం ।
ఇత్యుక్తశ్చకునిః ప్రాహ జితమిత్యేవ తం నృపమ్ ॥ 61-3 ॥

యుధిష్ఠిర ఉవాచ

అయం సహస్రసమితః వైయాఘ్రస్సుప్రతిష్ఠితః ।
సుచక్రోపస్కరః శ్రీమాన్ కింకిణీజాలమండితః ॥ 61-4 ॥

సంహ్రోదనో రాజరథో య ఇహాస్మానుపావహాత్ ।
జైత్రో రథవరః పుణ్యః మేఘసాగరనిస్స్వనః ॥ 61-5 ॥

అష్టా యం కురరచ్చాయాః సదశ్వా రాష్ట్రసమ్మతాః ।
వహంతి వైషాం ముచ్యేత పదాద్భూమిముపస్ప్రుశన్ ।
ఏతద్రాజన్ ధనం మహ్యం తేన దీవ్యామ్యహం త్వయా ॥ 61-6 ॥

వైశంపాయన ఉవాచ

ఏవం శ్రుత్వా వ్యవసితః నికృతిం సముపాశ్రితః ।
జితమిత్యేవ శకునిః యుధిష్ఠిరమభాషత ॥ 61-7 ॥

యుధిష్ఠిర ఉవాచ

శతం దాసీసహస్రాణి తరుణ్యో హేమభద్రికాః ।
కంబుకేయూరధారిణ్యః నిష్కుకంఠ్యస్స్వలంకృతాః ॥ 61-8 ॥

మహార్హమాల్యాభరణాః సువస్త్రాశ్చందనోక్షితాః ।
మణీన్దేమ చ బిభ్రత్యః చతుష్షష్టివిశారదాః ॥ 61-9 ॥

ఇతి శ్రీమహాభారతే సభాపర్వాంతర్గత ద్యూతపర్వణి షష్ఠితమోఽధ్యాయః



సూభాషితమ్

భుక్త్యా శతపదం గచ్ఛేత్ శనైస్తేన తు జాయతే ।
అన్నసంఘాథశైథిల్యం గ్రీవాజానుకటీసుఖమ్ ॥

భుక్తోపవిశతస్తుందం శయానస్య తు పుష్టతా ।
ఆయుశ్చంక్రమమాణస్య మృత్యుర్ధావతి ధావతః ॥

మోహినీ నామ సా ప్రోక్తా సర్వపాపహరా శుభా ।
మోహజాలాత్ ప్రముచ్యన్తే పాతకానాం సమూహతః ॥



శ్రీవేంకటేశ్వరస్వామివారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

